



25 лютага 2013 года Папа Бенедыкт XVI прыняў прашэнне біскупа Уладзіслава Бліна аб адстаўцы з выканання паслугі пастарскага кіравання Віцебскай дыяцэзіяй у Беларусі, згодна з кан. 401§ 2 Кодэкса Кананічнага Права. Адначасова Святы Айцец прызначыў Апостальскім Адміністратарам *sede vacante et ad nutum Sanctae Sedis* Віцебскай дыяцэзіі ксяндза прэлата Францішка Кіселя, да гэтага Генеральнага вікарыя той жа дыяцэзіі.

Вестка аб адстаўцы біскупа Віцебскага Уладзіслава Бліна, у якую ён падаў за тры дні да адстаўкі папы Бенедыкта XVI, стала сапраўды нечаканай. Асаблівы смутак гэта прынесла дыяцэзіянам, якія моляцца за свайго пастара. † Усе ведаюць біскупа Уладзіслава Бліна як чалавека, які ніколі не наракае. Заўсёды кажа: «Нельга паддавацца! Бо з табою Бог!». Біскуп часта ўзгадвае і словы св. Паўла: «Адзін сее, другі палівае, а трэці будзе збіраць». Напэўна, гэтыя словы дапамаглі яму прыняць рашэнне аб адстаўцы. Прыкладам для біскупа Уладзіслава з’яўляецца таксама сыход з пасады Віленскага ардынарыя біскупа Юрыя Матулевіча, сёння бласлаўлёнага, праз заступніцтва якога ён горача моліцца.

25 гадоў таму сённяшні іерарх вярнуўся на зямлю сваіх продкаў, у сваю ўмілаваную Беларусь. Быў накіраваны ва ўсходнюю частку краіны – у Магілёў, дзе аднавіў кадэдру.

Аднак з душпастарскай паслугай ён спяшаўся і на поўдзень – ад Гомеля да Мазыра, і на ўсход – аж да Мсціслаўля і Касцюковіч, і на поўнач – да Оршы, Полацка і Віцебска.

13 кастрычніка 1999 г. Святы Айцец Ян Павел II абвясціў аб заснаванні новай дыяцэзіі – Віцебскай. Першым яе ардынарыем быў прызначаны кс. Уладзіслаў Блін. Стоячы ля вытокаў утварэння новай дыяцэзіі, ён часта забываў аб уласных патрэбах, бо імкнуўся найперш клапаціцца пра чалавека, які 70 гадоў не чуў Евангелля. Віцебская дыяцэзія – гэта маладая дынамічная супольнасць вернікаў і 100 святароў. Найстарэйшым святаром у дыяцэзіі быў біскуп Уладзіслаў Блін.

Клапоцячыся пра душу і цела чалавека, біскуп заснаваў дыяцэзіяльнае дабрачыннае таварыства «Карытас» і шукаў дапамогі для найбяднейшых па ўсім свеце. Біскупа можна было ўбачыць і ля касцёла са скарбонкай, што сведчыла пра яго прастату і пакорнасць.

Рамантаваў капліцы і касцёлы. Будаваў новыя святыні. Так аздабленнем Віцебска стала новая катэдра.

Навуковыя сімпозіумы, фестывалі, дні хрысціянскай культуры, душпастарства студэнтаў, капліцы ў бальніцах і турмах, пілігрымкі, тэле- і радыёперадачы, дыяцэзіяльная газета – усё гэта сведчыць аб тым, як рупліва ён шукаў людзей для

Просьба біскупа Уладзіслава Бліна аб адстаўцы

Аўтар: Рэдакцыя
07.03.2013 01:00

Хрыста.

Супольнасць Віцебскай дыяцэзіі моліцца, каб Бог заўсёды меў біскупа Уладзіслава ў сваёй апецы, умацоўваў яго здароўе і каб вянцом яго жыцця стала неба, пра якое ён так часта казаў. Дыяцэзіяне таксама з любоўю просяць свайго пастара аб далейшай малітве за іх і аб бласлаўленні для дыяцэзіі.